

प्यारे बच्चों,

मुझे पूरा विश्वास है कि आप सब अपने-अपने स्कूलों में जमकर पढ़ाई कर रहे होंगे। आपका आधा सिलेबस पूरा हो चुका होगा और आने वाली अर्द्धवार्षिक परीक्षा की तैयारी भी जोरों से चल रही होगी।

आज मेरे पास आपके लिए एक अच्छी खबर है। हमने नगर निगम, अजमेर के सहयोग से एक बुक बैंक की शुरुआत की है। इस बुक बैंक में आपके कोर्स की किताबों के साथ-साथ अनेक ज्ञानवर्धक तथा प्रतियोगी परीक्षाओं के लिए उपयोगी पुस्तकें जमा की जा रही हैं। आप सभी इन किताबों का लाभ उठा सकते हैं।

बच्चों कोर्स की किताबों को पढ़ने के साथ हमें विविध प्रकार की किताबें पढ़ने की आदत डालनी चाहिए। "Books are the Best Friend", क्योंकि किताबें अच्छे मित्र की तरह हमारी सदैव सहायता करती हैं। इस बुक बैंक में कविता, कहानी, उपन्यास, खेल, विज्ञान, संगीत, साहित्य की अनेक रोचक, मनोरंजक व ज्ञानवर्धक पुस्तकें हैं। महापुरुषों की जीवनियां हैं जिनसे प्रेरणा पाकर आप अपने जीवन को सफल बना सकते हैं। ये पुस्तकें आपके जीवन का चहुंमुखी विकास तो करती ही है, वहीं ज्यादा से ज्यादा पुस्तकें पढ़कर हमारे सोचने समझने की क्षमता व सवाल करने की आदत विकसित होती है।

बच्चों, हमारी दुनिया बहुत खूबसूरत है। इसमें ज्ञान के अनेक फल, झरने व दरिया हैं। इस सबका आनन्द उठाने के लिए हमें किताबों की दुनिया से जुड़ना चाहिए। आप सभी इस बुक बैंक का उपयोग करें, अपने दोस्तों को भी इससे जोड़ें और किताबों को आपस में बांट कर सच्चा सुकून प्राप्त करें।

॥ आपके सुन्दर भविष्य की कामना सहित ढेर सारा प्यार ॥



आपका दोस्त

गौरव गोयल

जिला कलक्टर, अजमेर।